

## العقد الثمین فی فتوح الہند و من ورد فیہا من الصحابة و التابعین اور قاضی اطہر مبارک پوریؒ کا منہج

انوار حسین\*

Sub-continent is one of fortunate territories that are blessed with galaxy of Islamic scholars who contributed in diversified Islamic fields. Qadi Athar Mubarakpuri is big name in the list of Muslim historian of sub-continent who extended such a marvelous work that can never be forgotten. He probed the Muslim history and collected jewels and gems of Islamic history for sub-continent. This would not be an exaggeration if it said that the book "Al-Iqd al-thamin" is an encyclopedia of Islamic history of subcontinent. The books gives detailed and minute information about India in early epoch of Prophet (s.a.w.) and four caliphates. The books also provides authentic information about number, name and other details of the companions of last Prophet (s.a.w.) who visited India or buried here. The pupils of the companions of the Prophet have also been discussed and very comprehensive information has been produced by Qadi Mubarakpuri. The sources of Qadi Mubarakpuri are of vast range that start from hadith and seerah to literary and poetry books of different periods.

اللہ تعالیٰ کی عجیب حکیمانہ کارکردگی ہے کہ اپنے آخری نبی سید الاولین والاخرین حضرت محمد ﷺ کو ایک ایسی امت مرحمت فرمائی جس نے علم کی خدمت و اشاعت، علوم کی تحقیق و تدقیق کے ساتھ ساتھ متعلقات علوم کی وضع و تدوین کا ایسا کارنامہ سر انجام دیا جس کی مثال تاریخ کے اوراق میں نہیں ملتی تصنیف و تالیف کے میدان میں گذشتہ اقوام سے بازی لے گئی اور اتنا بڑا علمی ذخیرہ اور اتنا وسیع و عریض کتب خانہ اس کی محنتوں سے وجود میں آیا جس کا سرسری جائزہ لینا بھی ممکن نہیں جس ہستی کو رب ذوالجلال نے امی لقب عطا فرمایا اس کو ایسی امت کا عطا ہونا جو اپنے علمی شوق و شغف، اپنی بلند ہمتی اور قوت ارادی میں بے مثال ہو اور خدمت علم میں جان کھپا دینے والی ہو یہ قدرت الہیٰ کی کرشمہ سازی ہے اور مادیت پرست و ظاہر بین انسانوں کے لیے لمحہ فکریہ ہے۔ بے سرو سامانی کے باوجود ان بوریہ نشین اکابر نے کامیاب جدوجہد کر کے انسانیت کو یہ سلیقہ سکھایا کہ کنج قفس کو فصل بہاراں بنا دینے اور خاک ساحل سے طوفان اٹھانے کا کیا طریقہ ہے۔ علوم و معارف کا جو بحر و ذخار ان بزرگوں کے سینوں سے نکل

\* پی ایچ ڈی سکالر، شیخ زاید اسلامک سنٹر، جامعہ پنجاب، لاہور/لیکچرر، امپیریل کالج آف بزنس سٹڈیز (چارٹرڈ یونیورسٹی)، لاہور۔

کر کاغذو قرطاس میں پھیلا وہ امت کے لیے ہدایت کا ذریعہ بنا انہی اکابرین امت میں سے ایک شخصیت مولانا قاضی اطہر مبارک پوریؒ کی ہے۔

### نام و نسب اور ولادت

قاضی اطہر مبارک پوریؒ کا خاندانی نام عبدالحفیظ بن شیخ حاجی محمد حسن ہے۔ خاندانی نام آپ کے نانا مولانا احمد حسن رسول پوری (م: 1359ھ) نے رکھا بعد میں قاضی اطہر مبارک پوریؒ کے نام سے مشہور ہوئے۔ آپ 14 رجب 1334ھ بمطابق 17 مئی 1961ء کو محلہ حیدر آباد، قصبہ مبارکپور ضلع اعظم گڑھ صوبہ اتر پردیش انڈیا میں پیدا ہوئے۔ والد کا نام شیخ حاجی محمد حسن بن شیخ حاجی لعل محمد بن شیخ محمد رجب بن شیخ محمد رضا بن شیخ امام بخش بن شیخ علی (م: 11 ربيع الاول 1384ھ) ہے۔ والدہ کا نام حمیدہ بنت مولانا احمد حسین رسول پوریؒ بن شیخ جمال الدین (م: 1352ھ) ہے۔ قاضی اطہر مبارک پوریؒ کے والد شیخ حاجی محمد حسن اپنے بہن بھائیوں میں سب سے چھوٹے جبکہ آپ اپنے والد کے چھ بچوں بالترتیب پانچ لڑکے اور ایک لڑکی میں سب بڑے تھے۔ (1)

### لفظ ”قاضی“ کی وجہ تسمیہ

آپ کے خاندان میں ایک مدت تک نیابت قضا کا عہدہ قائم رہا اس لیے آپ بھی قاضی کہے اور لکھے جاتے ہیں۔

قاضی اطہر مبارکپوریؒ اپنی خود نوشت سوانح میں لکھتے ہیں: ”میرے جد اعلیٰ سلطان نصیر الدین ہمایوں (1508-1556ء) کے دور سلطنت میں کرامانک پور سے حضرت راجہ سید حامد چشتی مانک پوری (م: 965) بانی مبارک پور کے ہمراہ اپنا حسب نسب چھوڑ کر یہاں آئے اور اسی زمانہ سے نیابت قضا کا عہدہ ہمارے خاندان میں چلا آ رہا ہے جس کی خوبو اب بھی خاندان کے ہر چھوٹے بڑے فرد سب میں پائی جاتی ہے اور غیرت و حمیت نفس صاف گوئی اور خود داری کا لحاظ بہت زیادہ ہے۔ انتہائی بچپن کے چند ایسے واقعات مجھ کو اب تک یاد ہیں جن سے میری عزت و حمیت کو ٹھیس لگی تھی اور آگے چل کر ان سے خود داری کو مدد ملی۔“ (2)

### تعلیمی احوال و کوائف

قاضی مبارکپوریؒ نے اس زمانہ میں رواج کے مطابق قاعدہ بغدادی، قرآن شریف اور اردو کی ابتدائی تعلیم محلہ کے گھریلو مکتب سے شروع کی۔ گھر میں والد اور والدہ سے پڑھتے جب آپ تیسرا پارہ پڑھ رہے تھے تو آپ کو مدرسہ احیاءالعلوم مبارکپور میں داخل کر وا دیا گیا۔ یہاں حافظ علی حسن سے قرآن کریم اور منشی اخلاق احمد سے

ریاضی اور مولانا نعمت اللہ سے فارسی و خوش نویسی کی تعلیم لی  
یوں پندرہ برس کی عمر تک اردو اور فارسی کی تعلیم مکمل کی۔ (3)  
صفر 1350ھ تا شعبان 1358ھ تقریباً آٹھ برس تک مدرسہ احیاء العلوم  
مبارک پور کے اساتذہ کے زیر سایہ علوم دینیہ سے بہرہ مند ہوئے جن  
کی تفصیل درج ذیل ہے۔

\* آپ نے اکثر کتابیں مفتی محمد یسین مبارک پوریؒ (م: 1404ھ  
) سے پڑھیں۔

\* منطق و فلسفہ کی زیادہ کتابیں مولانا شکر اللہ نعمت مبارک  
پوریؒ (م: 1361ھ)

\* علم منطق کی بعض کتابیں مولانا بشیر احمد مبارک پوریؒ (م:  
1404ھ) سے پڑھیں۔

\* تفسیر جلالین مولانا محمد عمر مظاہری مبارک پوریؒ سے  
پڑھیں۔

\* عروض و قوافی اور ہئیت کے بعض اسباق اپنے حقیقی ماموں  
مولانا محمد یحییٰ رسولپوریؒ (م: 1387ھ) سے پڑھ کر اردو، فارسی  
اور عربی میں صاحب کمال ہوئے۔ (4)

### دورہ حدیث

مدرسہ احیاء العلوم میں مروجہ نصاب مکمل کرنے کے بعد ۸۵۳۱ھ  
میں جامعہ قاسمیہ مدرسہ شاہی مراد آباد کا علمی سفر کیا اور مولانا  
سید فخر الدین احمد (م: 1392ھ) سے جو اس وقت شیخ الحدیث تھے  
صحیح بخاری، سنن ابن ماجہ سنن ابی داؤد اور مولانا سید محمد میاں  
(م: 16 شوال 1395ھ) سے سنن ترمذی اور مولانا سید محمد اسمعیل  
سندھلیؒ (م: 1395ھ) سے صحیح مسلم کا درس لیا اور یوں (1395ھ)  
میں تمام مروجہ علوم و فنون کی تکمیل کر کے فارغ التحصیل ہوئے۔  
(5)

### مرض الوفات اور وفات

قاضی اطہر مبارکپوریؒ کئی سال مختلف عوارض کا شکار رہے  
۔ دوائی پابندی سے استعمال کرتے لیکن بستر علالت پر کبھی نہیں رہے۔  
آخری ایام میں ناک میں کوئی تکلیف تھی جس کا آپریشن بھی کروایا گیا  
لیکن آپریشن کی وجہ سے نقابت ہو گئی جو برابر موت تک رہی۔

آخر 28 صفر 1417ھ 16 جولائی 1996ء بروز یکشنبہ شب 9 بج کر  
55 منٹ پر تاریخ اسلام کا یہ روشن آفتاب غروب ہو گیا انا اللہ و انا الیہ  
راجعون۔ (6)

### تصنیفات

قاضی اطہر مبارک پوریؒ نے جو زبردست علمی و تحقیقی کارنامے انجام دیے ان کو علمی دنیا ہمیشہ یاد رکھے گی۔ ذیل میں قاضی صاحب کے علمی و تحقیقی کارناموں کی مکمل فہرست ہے اس میں انکی تمام اردو اور عربی تصانیف کے علاوہ جن زبانوں میں دوسروں نے ان کے ترجمے کیے اور جن اداروں نے اپنے طور پر شائع کیا اور جن مخطوطات کی تصحیح و تحقیق کی ان پر تعلیقات لکھیں یا ان کے مسودے حوادث کا شکار ہو گئے اور شائع نہ ہو سکے ہر ایک کی نشاندہی کر دی گئی ہے۔

1. صالحات
2. اسلامی شادی
3. افادات حسن بصریؒ
4. حج کے بعد
5. مسلمان
6. معارف القرآن
7. رجال السنند و الہند
8. تبلیغی و تعلیمی
- سرگرمیاں عہد سلف میں
9. طبقات الحجاج
10. دیوان احمد
11. علیؑ و حسینؑ
12. عرب و ہند عہد رسالت میں
13. ہندوستان میں عربوں کی حکومتیں
14. اسلامی ہند کی عظمت رفتہ
15. مآثر و معارف
16. خلافت راشدہ اور ہندوستان
17. جواہر الاصول فی علم حدیث الرسول
18. خلافت بنو امیہ اور ہندوستان
19. الہند فی عہد العباسین
20. العقد الثمین فی فتوح الہند و من ورد فیہا من الصحابة والتابعین
21. دیار پورب میں علم اور علماء
22. تدوین سیر و مغازی
23. خلافت عباسیہ اور ہندوستان
24. ہندوستان میں علم حدیث کی اشاعت
25. تاریخ اسماء الثقات
26. آثار و اخبار
27. سیرت ائمہ اربعہ
28. اسلامی نظام زندگی
29. خیر القرون کی درسگاہیں اور انکا نظام تعلیم و تربیت
30. مسلمانوں کے ہر طبقہ و ہر پیشہ میں علم اور علماء
31. کاروان حیات
32. علمائے اسلام کے القابات و خطابات

- 33- قاضی اطہر مبارکپوریؒ کے سفر نامے  
مکتوبات امام احمد بن حنبلؒ
- 34- تذکرہ علمائے  
مبارک پور
- 35- خواتین اسلام کی علمی و دینی خدمات 36- جواہر القرآن
- 37- آسودگان خاک 38- جواہر القرآن
- 39- علمائے اسلام کی خونیں داستانیں 40- مطالعات و تعلیقات
- 41- مئے طہور

### العقد الثمین کا موضوع

اس کتاب کا موضوع اسلام کی ابتدائی صدیوں میں مسلمانوں کی ہندوستان میں معرکہ آرائیوں اور فتوحات کی تاریخ نیز اس عہد میں ہندوستان میں صحابہ و تابعین کی آمد اور ان کے تذکرہ خیر کا بیان ہے جو عہد نبوی سے لیکر عہد اموی 132ھ تک کی تاریخ ہے۔ (7) اپنے موضوع کے اعتبار سے یہ کتاب کتب تاریخ میں درج ذیل انفرادیتوں کی حامل ہے۔

i- اس موضوع پر عربی زبان میں اسے پہلی کتاب ہونے کا اعزاز و اہمیت حاصل ہے۔ اگر آج تک کی کتب تاریخ ہندوستان کا جائزہ لیا جائے تو یہ کہنے میں باک نہیں کہ نہ صرف پہلی کتاب ہے بلکہ آخری کتاب ہے۔

ii- اس موضوع پر عربی ادب میں بھی اس نوعیت کی جامع و کامل کتاب موجود نہیں تھی۔

iii- موضوعاتی اہمیت کے لحاظ سے ہندوستانی تاریخ میں اسلامی انقلاب آنے کا جو سراغ اس کتاب میں دستیاب ہے وہ پہلی دفعہ منظر عام پر آیا۔

### طباعتی و اشاعتی تاریخ

یہ کتاب پہلی مرتبہ رمضان المبارک 1388ھ بمطابق دسمبر 1968 ہندوستان سے شائع ہوئی۔ (8)

ہندوستان کی اسلامی تاریخ کے متعلق مولانا مبارک پوری کی پانچویں محققانہ کاوش تھی اس سے ”رجال السند والہند الی القرآن السابع“ العرب والہند فی عہد الرسالة ، الحکومات العربیہ فی الہند اشاعت پذیر ہو کر دد تحسین وصول کر چکی تھیں۔ (9)

قاضی صاحب نے اس کتاب کی تحقیقی محنتوں کا آغاز رمضان 1386ھ میں کیا اور دو سال کی محنت کے بعد یہ کتاب منصف شہود پر رونق پذیر ہوئی۔ (10)

اس کتاب کی طبع دوم گیارہ سال بعد قاہرہ ، مصر سے ہوئی، طبع دوم سے متعلق قاضی صاحب فرماتے ہیں۔

"والان بعد احدى عشرة سنة اراد الله سبحانه و تعالى ان يصدر هذا الكتاب فى شكل جديد رائع جذاب فى القاہرہ، ولقد حصل لى خلال هذا الفترة بعض التراجم الجديدة با الاضافة الى الاستدراكات المقبدة والحقتها بالكتاب" (11)

" آج گیارہ سال بعد الله سبحانه تعالىٰ کا ارادہ ہوا کہ یہ کتاب ایک نئے، خوشنما اور جاذب نظر انداز سے قاہرہ سے اشاعت پذیر ہو اس وقفہ کے دوران مجھے کچھ نئے حالات و سوانح پر مزید اضافہ جات حاصل ہوئے تو اس طبع میں دونوں طرح سے اضافہ کیا گیا ہے۔ طبع دوم کے محرم و موید علماء و مشائخ ریاض سعودی عرب تھے بالخصوص ان علماء و مشائخ میں محمد بن ناصر العبودی امین عام دعوة اسلامیه عالمیہ، محمد بن ابراہیم، مدیر دعوة دینیہ فی الخارج اور عبدالله بن عبدالله الزاید ڈائریکٹر دعوة اسلامیه، جامعہ محمد بن سعود الاسلامیه اس کتاب کی اشاعت میں پیش پیش رہے۔ (12)

طبع دوم پر مقدمہ محقق جلیل معروف صحافی الاستاذ عبدالقدوس الانصارى المدنى رئیس تحریر مجلہ "المنہ" جدہ نے لکھا جبکہ تقریظ و مقدمہ ثانی الاستاذ محمد بن حسن بن علامہ السيد العلوی المالکی کا ہے۔ (13)

محقق کے زیر استعمال نسخہ مکتبہ دارالانصار القاہرہ کا ہے۔

### کتاب کا اسلوب تحریر

عربی زبان و ادب کے اعتبار سے یہ منفرد کتاب کس اسلوب میں تحریر ہوئی ہے اس پر تبصرہ کرتے ہوئے استاد عبدالقدوس انصارى المدنى لکھتے ہیں۔

"القاضى اطهر المبارکبوری من جلة العلماء الثقافات المعاصرين الذين منهم الله قلباً واعياً ، والهمهم من امرهم و علمهم رشدًا و توفيقًا، و تفكير اسديداً، اذوقفه الى التضيف الممتع المفيد باللغة العربيه وباللغة الاردية معا ، عن ماضى الهند فى كتب فحتلفة الموضوعات، متساويه الاهداف، تنسم بالفصاحة، والوضوح و بالا ستقصاءفى سلاسة اسلوب و روعة بيان، ضيبانه فى كتبه من "السهل الممتع" (14)

ترجمہ : قاضی اطہر مبارک پوری معاصر اجل و ثقہ علماء میں سے ایک ہیں جنہیں اللہ تعالیٰ نے سوچنے اور غورو فکر کرنے والا ذہن عطا کیا ہے اللہ تعالیٰ نے ان کے معاملات اور ان کے علم کو رشد و ہدایت اور توفیق بخشی ہے انہیں راست فکر عطا ہوئی ہے۔ قاضی صاحب نے اسلامی ہندوستان کے ماضی سے متعلق مفید اور نفع بخش

تصانیف کے لیے اردو عربی زبان میں بیک وقت مختلف موضوعات کو منتخب کیا اختلاف موضوع کے باوصف سب کاہدف و مقصود ایک ہی ہے ان کی کتب میں فصاحت بیان کی مہک بے موضوع کو واضح کرنے اور سلاست بیان کے ساتھ موضوع کا احاطہ کرنے میں ان کی کتب دلکش اسلوب کی حامل ہیں ان کی کتب زبان و بیان کے اعتبار سے سہل ممتنع کی حامل ہیں۔

ذیل میں قاضی صاحب کے اسلوب تحریر کے چند نمونے بطور ثبوت پیش کیے جاتے ہیں جو سلاست بیان، روانی اور حسن اظہار کا مظہر ہیں۔ حضرت عمرؓ اور حضرت عثمان کے ایام حکومت پر تبصرہ کرتے ہوئے لکھتے ہیں :

"وكان ايام عمر بن الخطاب رضى الله عنه فى العدل و الامن و الرفاهية و حسن السياسة على اعلى مستوى، واقعى غاية ، وكان عثمان بن عفان على غاية الحلم و الوقار و الحياء و العفو ، و الخصال الحميدة معذرت و انقضت بلاد العجم فى بدء خلاقته، خصوصاً بلاد فارس حتى ان اهل مكران انقضوا لعهود ، و عتوا، فساس فيها سياسة حسسة و بعث اولامن ياتيه باحوال بلاد الهند، ثم بعث الجيوش الى السند و مكران واققص ففتح" (15)

ترجمہ : حضرت عمر بن الخطاب کا عہد حکومت عدل، امن، عوامی فلاح و بہبود اور حسن انتظام و سیاست کے اعتبار سے اعلیٰ مقام کا حامل دور تھا۔ سیدنا عثمان بن عفانؓ حلم و وقار اور حیا و عفو اور دیگر اوصاف حمیدہ سے متصف عظیم شخصیت تھے۔ ان کے عہد خلافت کے آغاز میں بلاد عجم نے غدر و بغاوت کا رویہ اپنایا بالخصوص بلاد فارس میں بغاوت کی لہریں عروج پر رہیں چنانچہ اہل مکران نے عہد اطاعت کو توڑ دیا اور حدود سے بڑھ گئے سیدنا عثمانؓ نے وہاں کمال حسن سیاست کا ثبوت دیا سب سے پہلے بلا دہند کے حالات پتا کر کے جائزہ لیا پھر سندھ، مکران اور بلوچستان کے علاقوں پر لشکر کشی اور فتح کیا۔

قاضی صاحب کی اس عبارت میں عالمانہ شکوہ، ادیبانہ دل کشی اور مورخانہ واقعات نگاری پائی جاتی ہے۔ کسی تحریر کا یہ کمال ہوتا ہے کہ وہ ہمہ جہت ہو اور معنویت سے بھر پور ہو۔ ایک اور مثال پیش کی جاتی ہے شجاج الحبشی کے حالات بیان کرتے ہوئے لکھتے ہیں۔

"كان شجا عامقد اما، و كانت له يد بيضاء فى الحروب، اقسام على نفسه ان لا يا كل ولا يشرب حتى يقتل الداھر، و غزا المسلمون داھر فى عاشر

رمضان سنة ثلاث و تسعين وهو على فيل ابيض، و كان شجاع الحبشى على فرس فنفر فرسه فرماه داهر فاستشهد" (16)

’وہ دیر اور پیش قدمی کرنے والے تھے، جنگوں کے معرکوں میں انہیں ید بیضا کی شان حاصل تھی۔ انہوں نے قسم کھائی کی جب تک راجہ داہر کو قتل نہ کر لوں کھاؤں پیوں گا نہیں۔ مسلمان راجہ داہر پر دس رمضان 93 ہجری میں حملہ زن ہوئے وہ سفید ہاتھی پر سوار تھا۔ شجاع حبشی گھوڑے پر سوار تھے انہوں نے اپنے گھوڑے کو دوڑایا اور اسے نیزہ مارا اور اسی عالم میں خلعت شہادت پہنی۔“

اس عبارت میں منظر نگاری ، خاکہ نگاری اور تاریخ نگاری اتنے حسین اسلوب میں آپس میں گندھے ہوئے ہیں کہ یہ اندازہ کرنا مشکل ہے کہ لکھنے والا مورخ ہے یا ادیب، اس کا تحریری میدان خاکہ نگاری ہے تاریخ نگاری۔

حضرت عمر بن عبدالعزیز کے بارے میں لکھتے ہیں :

"ولى عمر بن عبدالعزیز فى سنة ثمان و تسعين، و توفى سنة احدى و مائة، وهو ابن تسع و ثلاثين سنة، و كان يضا هي الخلفاء الراشدين فى العدل، ورد المظالم، و التقوى و النسك رحمہ الله" (17)

"سال 98 ہجری میں حضرت عمر بن عبدالعزیز سر پر آرائے خلافت ہوئے 101 ہجری میں ان کی وفات ہو گئی جب وہ انتالیس سال کی عمر کو ہی پہنچے تھے۔ وہ عدل و انصاف ظلم کے خاتمہ اور تقویٰ و ایثار میں خلفائے راشدین کی مثل تھے۔"

قاضی صاحب کا عمومی اسلوب یہ ہے کہ مختلف مورخین کی رائے پیش کرنے کے بعد اپنی راجح رائے پیش کرتے ہیں اور اس رائے کا اظہار لکھ کر کرتے ہیں (قال القاضی ) اس کی صرف ایک مثال ذکر کی جاتی ہے۔

صفحہ 202 پر عمرو بن محمد ابن القاسم الثقفى کے تذکرہ میں ”کما قال بلاذرى“ اور يعقوبى کہہ کر ان کے حالات لکھے ہیں پھر ”قال محمد بن نجيب البغدادي فى كتاب اسماء المغاتلين من الاشراف فى الجاهلية والا سلام“ کہہ کر سوانحی حالات میں مزید اضافہ کیا ہے اس کے بعد ”قال الطبرى“ اسی شخصیت سے متعلق کچھ مزید آثار و اخبار نقل کی ہیں آخر میں لکھتے ہیں۔

"(قال القاضى ) كان عمرو بن محمد بن القاسم عاملا مستقلد على السند و فتحاهن سنه اثنتين و عشرين و مائة الى سنة خميس و عشرين و مائة، و مات فى سنة ست و عشرين و مائة، او بعد ها با يام وشهود فى الهند" (18)

قال القاضی کہہ کر بھی بیان کردہ تاریخی حقائق کی تلخیص پیش کرتے ہیں کبھی تنقیح کر کے ترجیحی رائے پیش کرتے ہیں کبھی اپنے الفاظ میں حقائق تاریخیہ کا تکرار ہوتا ہے۔

### وجہ تالیف

قاضی مبارکپوری نے خود اس کتاب کی وجہ تالیف تاریخ جرجان کی ایک عبارت نقل کر کے بیان کی ہے۔ قاضی صاحب کی یہ عبارت مع ترجمہ پیش کی جاتی ہے جس سے کتاب کی وجہ تالیف واضح ہوتی ہے۔

"كما قال الحافظ ابوالقاسم حمزه بن يوسف السهمي في تاريخ جرجان : اني رايت كثيرا من البلدان تعصب اهلها و اظهر وا مفاكر ها بدخول الصحابة والتابعين رضی اللہ عنہم اجمعین، بلادہم و کون الخلفاء والا مراؤ جماعة من العلماء عند هم حتى ازخول ذلك تواریخ، و نفوا فیها تصانیف علی ما بلغهم، ولم ای لو احد من مشائخنا رحمهم اللہ صنف فی ذکر علماء اهل جرجان، اور اخ لهم تاریخا علی توفر علمائها و تظاهر شیو خها فضلا لها، فاجبت ان اجمع فی ذالک مجموعا علی قدر جهدی و طاقتی مع قلة بضاعتی، و عرض لی جمعه حین نفا لی العلماء الذین یوثق بعلمهم و یعتمد علی معرفتهم، و لم اتمکن من کتبهم فاستمد منها اذ کان اهلها قد اضا عوا لقله رغبا تهم و فتور نیا تهم، فاقتصرت علی ما حضر، واخذت لما تبسر، و قدمت العذر حتی ان قصرت فیہ تقصوا او شذ عنی شئی ءکنت فی ذالک معذورا"۔ (19)

"میں بھی وہ کہتا ہوں جو ابوالقاسم حمزہ بن یوسف السہمی نے کہا ہے کہ میں نے بہت سے شہروں کے باشندوں اور باسیوں کو دیکھا کہ وہ اپنے علاقہ کے بارے میں تعصب کا اظہار کرتے ہیں اور اس شہر کے مفاخر بیان کرتے ہیں کہ صحابہ و تابعین اس شہر میں تشریف لائے۔ ان کے شہروں میں حکمرانوں اور امراء اور علماء کی جماعت جو موجود رہی اس کے بارے کتب تاریخ تصنیف کیں۔ ان کے حالات و واقعات کے بارے انہیں جو روایات پہنچیں ان کو مرتب و مدون کیا لیکن میں نے دیکھا کہ ہمارے مشائخ میں سے کسی نے علماء جرجان کے بارے میں کچھ تصنیف کیا ہو، کوئی ایسا تاریخی مواد مہیا و مرتب کیا ہو جس میں اس شہر کے علماء، شیوخ اور فضلا کے حالات میسر ہوں۔ میں نے چاہا کہ اس موضوع کے متعلق اپنی بساط و ہمت کے مطابق کوئی مجموعہ مرتب کردوں اگرچہ میں بہت بے بضاعت ہوں۔ اس کا جمع کرنا میرے لیے بہت وسیع کام بن گیا جب ان علماء نے جن کے پاس ان کی معلومات درست حالت میں موجود تھیں اور ان کی معرفت پر اعتماد کیا جا سکتا تھا۔ جب میں نے ان سے مدد طلب کی تو ان کی

کتب تک رسائی نہ ملی۔ حالانکہ وہ اس کے اہل تھے لیکن اپنی عدم دلچسپی اور نیت کے فتور کے باعث بہت کچھ ضائع کر دیا تو مجبوراً جو کچھ میرے پاس موجود تھا میں نے اس پر اکتفا کیا اور جو کچھ میسر آیا اس سے اخذ کیا پس میرا عذر پیش خدمت ہے پس اگر اس میں کچھ کمی کوتاہی پائیں یا کچھ شذوذ پائیں تو مجھے معذور سمجھیں۔"

اس عبارت کے ذریعے قاضی صاحب نے وجہ تالیف، مواد کی کمی، مصادر کی عدم دستیابی، جو کچھ میسر آیا اس پر اکتفا کر کے ایک کتاب ترتیب دینے کی جانب اشارہ کیا ہے بلاشبہ قاضی صاحب نے اہل ہند کے علماء کی جانب سے یہ تصنیف مرتب کر کے فرض کفایہ ادا کیا ہے۔ خاص طور پر مسلمان اہل علم کے لیے قاضی صاحب کی یہ تاریخی دستاویز سنگ میل کی حیثیت رکھتی ہے جس کی رہنمائی میں بہت کچھ لکھا جا سکتا ہے۔

### کتاب کے محتویات و ترتیب مضامین

کتاب کا پہلا حصہ بلاد ہند میں مسلمانوں کی معرکہ آرائیوں اور فتوحات کے تذکرہ پر مشتمل ہے اور بہت سے متعلقہ مباحث بھی تحریر میں آگئے ہیں جن میں سند اور ہند کی وجہ تسمیہ، ہندوستان کی اراضی کے احکام فتوحات ہند سے متعلق کتب و تصنیفات و غیرہ شامل ہیں اس کتاب میں بنیادی طور پر زمانی ترتیب کو ملحوظ خاطر رکھا گیا ہے واقعات کا تذکرہ تاریخی وقوع کے اعتبار سے ہے نہ کہ اہمیت کے اعتبار سے۔ اس کے بعد صحابہ کرام رضوان اللہ اجمعین کے تذکرہ خیر کا سلسلہ شروع ہوتا ہے اس کے بیان میں خلفاء اور حکمرانوں کی ترتیب کے تحت صحابہ و تابعین کی آمد اور حالات کا ذکر ہے۔ سیدنا ابو بکر کے عہد سے خلافت راشدہ کا آغاز ہوتا ہے اس عہد میں کسی صحابی کی باقاعدہ آمد اور قیام کا ذکر نہیں ملتا۔ اور یعقوبی کی روایت کہ عثمان بن ابی العاص الثقفی عہد ابو بکر میں مکران پر حملہ آور ہوئے کی قاضی صاحب نے تردید کی ہے۔ (20)

حضرت عمر فاروقؓ کے دور میں باقاعدہ صحابہ کی آمد شروع ہوتی ہے اولین صحابہ میں جو بلاد ہند میں ورود پذیر ہوئے عثمان بن ابی العاص الثقفی، الحکم بن ابی العاصؓ، اور المغیرہ بن العاص الثقفیؓ ہیں۔ قاضی صاحب کی تحقیق کے مطابق اٹھارہ صحابہ کرامؓ ہندوستان تشریف لائے۔ ایک کے بارے میں مختلف فیہ روایات کے باعث یہ تحریر کیا ہے کہ ”صحابی اور تابعی“ ان کا نام نامی کلیب ابو وائل ہے۔ (21)

مدر کین کی تعداد پانچ ہے یہ وہ افراد ہیں جو زمانہ نبوت میں عہد طفولیت میں تھے۔ دو افراد مخضر مین سے ہندوستان تشریف لائے جو

زمانہ جاہلیت و زمانہ نبوت میں موجود تھے مگر صحابیت کا شرف حاصل نہیں۔ قاضی صاحب نے ترتیب و بیان مضامین کا طریق کار کیا رکھا ہے خود ان کی زبانی پیش خدمت ہے۔

”میں نے اس کتاب میں سب سے پہلے ان جنگوں کا ذکر کیا ہے جن کا وقوع خلفاء اسلام کے زمانے میں ہندوستان میں ہوا پھر اس کے بعد ہندوستانی حکمرانوں اور امراء کا ذکر ہے جو خلفاء اسلام کے زمانے میں ہندوستان میں ہوا۔ پھر اس کے بعد ہندوستانی حکمرانوں اور امراء کا ذکر ہے جو خلفاء اسلام کی طرف سے اہل ہند پر والی بنے یا ہندوستانی جنگوں کے شرکاء و امراء کے طور پر نامزد ہوئے پھر صحابہ، تابعین مخضر مین مدرکین اتباع تابعین اور ان کے معاصرین کا ذکر ہے۔ صحابی سے مراد وہ ہیں جن کی حالت ایمان میں نبی کریم ﷺ سے ملاقات ہوئی ہو اور اسلام پر ان کی وفات ہوئی۔ قطع نظر اس کے کہ ان کی مجالست کا زمانہ طویل ہے یا مختصر ان سے روایت منقول ہے یا نہیں انہوں نے نبی کریم ﷺ کے ساتھ جہاد کیا یا نہیں چاہے ایک لمحہ کی روایت نصیب ہوئی ہو اور مجالست نہ ملی ہو یا ایسے افراد جو نابینا ہونے کے باعث رویت سے محروم ہوں۔ ہر ایک کے حالات کے آغاز میں تصریح کر دی ہے کہ صحابی ہیں یا تابعی اور محض تابعین کے دور میں ہونے کو میں نے تابعیت نہیں سمجھا وہاں یہ تصریح کی ہے کہ معاصر تابعین ہیں۔ (22)

کتاب کے آخر میں پانچ خواتین کا ذکر بھی ہے جو سند سے تعلق رکھتی ہیں جو اپنے تقویٰ، علم اور شرافت میں بڑے مقام کی حامل ہیں کتاب کا اختتام شعراء بنی امیہ میں سے ابوالعطاء السندی کے تذکرہ پر ہوتا ہے۔ بنیادی طور پر کتاب کا آخری حصہ ہندوستانی محدثین اور ایسے علماء و فضلاء کے تذکرہ پر مشتمل ہے جو زمانہ اول میں ہندی النسل ہیں اور صاحب شرف و مقام ہوئے۔

اس کتاب کے مضامین و تحقیقات کا مطالعہ کرتے ہوئے یہ بات پیش نظر رہنی ضروری ہے کہ جناب قاضی صاحب جس ہند و سند کو موضوع بحث بناتے ہیں وہ آج کا جغرافیہ نہیں اس وقت کے ہند کے بعض علاقے آج حدود افغانستان، پاکستان اور روس میں شامل ہیں۔

### اسلوب استدلال و منہج تحقیق

قاضی صاحب کی یہ محققانہ کتاب بلا شبہ سینکڑوں کتب کے مطالعہ کا نچوڑ ہے۔ تخلیق کار کسی فن پارہ کی تخلیق کے دوران جس محنت اور کرب سے گذرتا ہے اس کی شدت سے وہ خود ہی آگاہ ہوتا ہے لیکن قاضی صاحب کی اس کتاب کا مطالعہ ان کی محنت اور مصادر و مراجع سے مواد کے حصول کے لیے برداشت کی گئی تکلیف پر دلالت

کرتا ہے۔ کتب تاریخ اور کتب اسماء الرجال کتاب بلدان، کتب طبقات، کتب انساب، کتب مغازی و سیر، کتب دوا وین شعراء الغرض ہمہ پہلو اور ہمہ جہت تحقیق و کاوش کا نتیجہ "العقد الثمین" ہے۔ قاضی مبارک پوری اپنے اسلوب استدلال و تحقیق کے بارے میں خود فرماتے ہیں:

"و طریقنا فی بیان ایتان الصحابه والتابعین الی الهند، و کونہم من الصحابه والتابعین ان تذکر جمیع ما قال علماء هذا الثمان، و ان کانت الاقوال مختلفه، ثم بینا ما کان الصواب عندنا، الا ان نجد قولاً واحداً فنذکره فقط، لیكون القاری علی بصیرة ولنودی امانہ العلم والتحقق کما وصلت الینا۔۔۔ ثم اخترنا والترتیب والتالیف حتی فی طریق الا داء والعبارة مسلک العلماء القدماء تاسیابہم فی ذکر المغازی والفتوح و تیمنا لیسیر السلف الصالح"۔ (23)

صحابہ و تابعین کی ہند میں آمد، اور ان کے صحابیت و تابعیت کے ثبوت کے مسئلہ کے بیان میں ہم نے علماء کے تمام اقوال کو جمع کیا ہے جو کہ اس سے متعلق ہیں۔ اگرچہ یہ اقوال باہم مختلف ہوں لیکن ہم نے سب کا احاطہ کر کے بیان کر دیے ہیں اس کے بعد ہم اس قول کو بیان کرتے ہیں جو ہمارے نزدیک درست ہے اگر ہمیں کسی کے بارے میں صرف ایک قولی روایت ہی ملی ہے تو ہم نے صرف اسی کے ذکر پر اکتفا کیا ہے ان اقوال مختلفہ کو ذکر کرنے سے ہمارا مقصود یہ ہے کہ قاری جس کو اختیار کرے وہ علی وجہ البصیرت امانت علم و تحقیق کو دا کر دیں جیسا کہ ہم تک پہنچی۔ ہم نے اس کتاب کی ترتیب و تالیف یہاں تک کہ جملوں کی بناوٹ اور تعبیرات کے بیان میں قدیم علماء کے مسلک کو اختیار کیا ہے جو ان کی کتب مغازی و فتوح میں موجود ہے اور سلف صالحین کے راستے پر گامزن ہوئے ہیں۔ اب ہم مختلف عنوانات کے تحت قاضی صاحب کے اسلوب استدلال و تحقیق کی توضیح کرتے ہیں۔

### اشعار سے استدلال

تاریخی حقائق کے ثبوت اور تائید کے لیے قاضی صاحب نے جا بجا اس عہد کے شعراء کے اشعار سے استدلال کیا ہے مثلاً بنہ (بنوں) میں مسلمانوں کی حملہ زنی، غلبہ اور اس علاقہ میں مسلمانوں کے آنے کے ثبوت کے طور پر "فتوح مہلب بن ابی صفرہ بنہ و لاهور" کے عنوان کے تحت یہ شعر پیش کیا ہے۔

الم نحران الا زلدیلة بیتوا

بینة کانوا خیر حیش المہلب (24)

"کیا ہم نے نہیں دیکھا قبیلہ ازد کو کہ انہوں نے بنہ میں ایک رات گزاری اس حال میں کہ وہ مہلب کے لشکر کا بہترین حصہ تھے"۔

الحکم بن المنذر العبیدی تابعی کے تذکرہ میں الکذاب الحرمازی کے  
صرف دو شعر ذکر کر کے ان کی شخصیت، سیرت و کردار پر استدلال  
کیا ہے ان دو اشعار کے علاوہ ان کے بارے کچھ تحریر نہیں کیا گیا۔  
یا حکم بن المنذر الجارود                      سرادق الملک علیک ممدود  
انت الجوادین الجواد المحمود              نیت فی الجود، وفی بیت الجود  
(25)

ترجمہ : اے حکم بن المنذر جارود، آپ پر بادشاہت کے خیموں کا سایہ  
دراز ہے آپ قابل تعریف سخی ابن سخی ہیں آپ نے سخاوت کے گھر  
میں پرورش پائی اور سخاوت کے گھر میں ہی رہے۔

### تطبیق روایات

مورخین، سیرت نگاروں اور محدثین کا عمومی اصول یہ ہے کہ  
روایات مختلفہ میں اولاً تطبیق و توفیق کی سعی کرتے ہیں تاکہ کسی  
بھی روایت کو رد نہ کرنا پڑے اور آثار و اخبار سب اپنی جگہ صحیح  
نظر آئیں۔ قاضی صاحب نے جمع و تطبیق کے اسی اصول کو اپنی  
کتاب میں برتا ہے۔ اس کی دو امثلہ پیش کی جاتی ہیں۔  
"ولایة عمر بن عبید الله بن معمر التمیمی" کے عنوان کے تحت تحریر  
فرماتے ہیں۔

"ان محمد بن ہارون کان علی السند حتی مات عبدالملک ومع ذالک ذکر  
خليفة ان عبدالملک بعث الیها عمر بن عبید الله الیها، و ولاها ابن اسید  
فمعناه ان عمر بن عبید الله کان علی الحرب، و ابن السید علی الخراج  
اولادحدث، اوکانا عوناً لمحمد بن ہارون لان الدحوال والظروف کانت  
مضطربة فی تلك الايام فی السید"۔ (26)

محمد بن ہارون سند کے والی رہے یہاں تک کہ خلیفہ عبدالملک بن  
مروان کی وفات ہو گئی۔ اس کے ساتھ خلیفہ بن خیاط نے یہ بھی روایت  
نقل کی ہے کہ خلیفہ عبدالملک نے محمد بن ہارون کی جانب عمرو بن  
عبید الله کو بھیجا اور یہ بھی کہ ابن اسید کو سند کا والی بنایا ان کا معنی  
یہ ہے عمر بن عبید الله کو امور جنگ پر عامل بنا کر بھیجا اور ابن  
اسید کو خراج و احداث کا نگران و والی بنایا یا دونوں محمد بن ہارون  
کے معاونین تھے کیونکہ ان دنوں سند کے حالات و معاملات پریشان  
کن تھے۔

اسی طرح "فتوح تانہ و بروص والدیبل" کے عنوان کے تحت پہلے  
بلاذری کی روایت نقل کی ہے جس میں عثمان بن ابی العاص الثقفی کے  
بحرین و عمان پر والی ہونے کا ذکر ہے ان کے بھائی حکم کو بروص  
اور تیسرے بھائی کو دیبل بھیجنے کا تذکرہ ہے۔

دوسری روایت ابن حزم اندلسی کی ہے جس میں عثمان بن ابی العاص کے بارے میں یہ ہے کہ انہوں نے ہند کے تین شہروں پر لشکر کشی کی۔ یا قوت حموی کی روایت میں ہے کہ دیبل کی طرف عثمان بن ابی العاص نے اپنے بھائی حکم کو لشکر دے کر بھیجا۔ تینوں روایتوں کو تطبیق دیتے ہوئے پہلے ابن حزم کی روایت کے بارے میں لکھا ہے :  
 "وهذا البيان في غاية الاجاز و كتابه في النسب العرب و يشتر بعض الاحيان الى بعض الوقائع المهمة، وليس من وظيفة في هذا الكتاب ايراد الفتوح والخبار، و اهم مافي هذه الرواية بيان نمزوة عثمان بن ابى العاص نفسه" (27)

یہ روایت انتہائی اختصار کے ساتھ بیان کی گئی ہے چونکہ ابن حزم کی کتاب النسب العرب سے متعلق ہے اس لیے وہ کہیں کہیں بعض اہم واقعات کے ذکر پر ہی اکتفا کرتے ہیں کیونکہ اس کتاب کا مقصود و موضوع فتوحات و آثار نہیں۔ اس لیے یہاں اہم بات نقل کی گئی ہے کہ جو عثمان بن ابی العاص کی ذات سے متعلق ہے (اس نے دیگر بھائیوں کی جنگوں اور جن علاقوں کو مفتوح کیا ان کا ذکر نہیں)۔

یا قوت حموی کی روایت کی توجیہ کرتے ہوئے لکھتے ہیں :  
 "لم يذكر الحموي في بيان تانه و بروص غزوة الحكم عليهما و انما ذكرها في الديبل فقط لان كتابه معجم البلدان في الجغرافيه لا في الفتوح والاخبار ولكنه ذكر فيها اسم الحكم مكان المغيره اوطنه من خطأالنسخ اوالطبع" (28)

حموی نے اپنے اس بیان میں تانہ و بروص کے علاقوں پر حکم کی لشکر کشی کا ذکر نہیں کیا اس نے صرف دیبل کا ذکر کیا ہے کیونکہ اس کی معجم البلدان کتاب کا موضوع صرف جغرافیہ ہے نہ کہ ذکر فتوحات و آثار کا بیان البتہ اس نے حکم کا ذکر مغیرہ کی جگہ کر دیا ہے یہ نسخوں میں کوئی خطا ہے یا طباعت کی غلطی لگتی ہے۔

### ترجیح روایات و آثار

روایات کے مابین اگر جمع و تطبیق ممکن نہ ہو تو محققین اپنی تحقیق و تدقیق کے نتیجے میں دلائل و براہین کے ساتھ کسی ایک روایت کو راجح قرار دیتے ہیں قاضی مبارک پوری نے اپنی اس تحقیقی دستاویز میں ترجیح روایات کے اصول کو متعدد جگہ برتا ہے۔ ذیل میں اسکی دو امثلہ پیش کی جاتی ہیں۔

طبری کی روایت سے فتح مکران الثانی سے متعلق طویل روایت نقل کرنے کے بعد لکھتے ہیں :

"في جميع المواضع في هذه العبادرة كان (سهيل ابن عدى) فكتبناه (سهل بن عدى) لانه هو صحيح- وكذلك كان (الحكم بن عمر و التغلبي)

بالتاء المثناة فکتبناه (الحکم بن عمرو الثعلبی ) بالثاء المثله لانه هو صحیح۔" (29)

اس عبارت میں تمام مواقع پر نام سہیل بن عدی ہے جبکہ ہم نے سہیل بن عدی لکھا ہے کیونکہ یہی صحیح ہے اس طرح الحکم بن عمرو الثعلبی لکھا ہے جبکہ ہم نے الحکم بن عمرو الثعلبی لکھا ہے کیونکہ تحقیق کے مطابق یہ ہی صحیح ہے۔

اسی طرح حارث بن مرہ العبدي کے حالات میں ابن خلدون کی روایت پر جرح کرتے ہوئے لکھتے ہیں۔

"وهذا القول خلاف ما قال البلاذري و غيره من ان الحارث بن مره العبدي قتل هو ومن معه الا قليلا في القيقان سنة اثنتين واربعين في ايام معاوية وهو الصحيح" (30)

یہ قول بلاذری اور دیگر مورخین کے اس قول کے خلاف ہے کہ حارث بن مرہ العبدي اور ان کے ساتھی قیقان کی جنگ میں 42 ھ میں شہید ہو گئے اور تھوڑے ہی محفوظ رہے یہ خلافت معاویہ کے دور کا واقعہ ہے یہ روایت ہی صحیح ہے۔

### موضوعات اور مناکیر کا تذکرہ

اس کتاب کی انفرادیت و امتیازات میں یہ بات بھی شامل ہے کہ موضوع سے متعلق جو بھی روایات دستیاب ہوئیں ان کو بیان ضرور کیا ہے اس وجہ سے یہ کتاب ایک موسوعہ کی شکل اختیار کر گئی ہے۔ ایک عنوان "بعض المناکیر والموضوعات منسوبة الى النبي ﷺ عن الهند" باندھا ہے۔ اس کے ذیل میں سات روایات پر سیر حاصل بحث کی ہے اور ان کا موضوع و مردود ہونا ثابت کیا ہے۔ اس سلسلے میں "رتن الهندی" کی صحابیت کی روایات کی بھی تردید کی ہے۔

### تحقیق مزید کی طرف اشارات

قاضی مبارکپوری نے بعض تحقیقی مباحث میں اسکا اظہار بھی فرمایا ہے کہ اس موضوع پر مزید تحقیق و تفتیش کی ضرورت ہے ایک عبارت بطور مثال تحریر کی جاتی ہے۔

"لما عقد الحجاج لمحمد بن القاسم على غزوة السند ضم اليه مع جنده الذين كانوا بيجاريون بلا دفراس ستة آلاف جند من اهل الشام و خلقا سواهم، و كان فيهم من العباد و الزهاد والمرابطين والمتطوعين المنجبيين الى الله جماعة، و من المحدثين و الفقهاء والعلماء جميع، و بذلنا ما في وسعنا في تحقيق اسمائهم و انسابهم الى جاءت مھرقة في كتاب منهاج الدين كما رايت، و مع ذلك بقى كثير من هذه الاسماء و الانساب لم نهتد الى الصحيحها و تحقيقها، فنور دھا كما وجدنا ها و فيها مجال التحقيق لا هل العلم"۔" (31)

جب حجاج بن یوسف نے محمد بن قاسم کو سند پر جہاد کے لیے متعین کیا تو اس کے ساتھ بلاد فارس میں لڑنے والے بہت سے جنگجو جو تعداد میں چھ ہزار تھے اور ان کا تعلق شام سے تھا بھیجے ان کے علاوہ بہت سے افراد بھی شامل ہوئے ان میں عابدوں ، زاہدوں، شب زندہ داروں اہل خیرات اور صاحب دل لوگوں کی بہت بڑی جماعت تھی ان میں محدثین فقہا اور علماء بھی شامل تھے ہم نے اپنی بساط کے مطابق ان کے اسماء و انساب کی تحقیق کی پوری کوشش کی ہے جو کتاب منہاج الدین میں مذکور ہیں اس کے ساتھ ساتھ بہت سے اسماء و انساب کی تحقیق و تصحیح تک ہماری رسائی نہیں ہو سکی ہم نے ان کو جیسے ملے ہیں ویسے ذکر کرتے ہیں اس میں اہل علم کے لیے تحقیق کا میدان کھلا ہے۔

### دو محل نظر پہلو

قاضی صاحب بلاشبہ ایک محقق و مورخ کی حیثیت سے ایسے مقام کے حامل ہیں جو انہیں اپنے ہم عصروں میں ممتاز کرتا ہے لیکن بعض اوقات انسان کے شخصی میلانات و رجحانات اس کی تاریخی آراء پر اس طرح اثر انداز ہوتے ہیں کہ وہ الفاظ و روایات کے انتخاب میں انہی کے زیر اثر چلتا ہے قاضی صاحب نے دو مقامات پر ایسے الفاظ میں اظہار فرمایا ہے کہ جو قابل نقد ہیں اور تاریخی حقائق سے سہو نظر کے مترادف ہے۔

ربیع بن زیاد الحارثی کے حالات میں ایک جگہ یہ جملہ تحریر کیا ہے - "فوتی معاویة زیاد بن ابیہ" (32) تاریخ کا ہر طالب علم سیدنا معاویہؓ کے زیاد بن ابی سفیانؓ کے نسبی استلحاق سے واقف ہے - زیاد عہد جاہلیت کے ایک نکاح کی صورت میں حضرت ابوسفیانؓ کے بیٹے ہیں۔ روایات سے پتہ چلتا ہے کہ سیدنا معاویہ کے سامنے 44 ھ میں دس ثقہ اور قابل اعتماد لوگوں نے گواہی دی کہ زیاد ابو سفیانؓ کے بیٹے ہیں۔ ان گواہوں میں سیدنا مالک بن ربیعہ سلونیؓ اور سیدہ جویریہ بنت ابی سفیانؓ شامل ہیں۔

ابن حجر عسقلانیؒ لکھتے ہیں:

"شہد و کلہم علی ابی سفیان ان زیاد ابنہ الا المنذر فیشہدانہ سمع علیا یقول اشہدان ابا سفیان قال ذالک" (33)

سب کے سب نے گواہی دی کہ زیاد ابو سفیان کے بیٹے ہیں البتہ منذر بن زبیر نے اس طرح گواہی دی کہ انہوں نے سیدنا علیؓ کو یہ گواہی دیتے سنا کہ ابو سفیان نے کہا تھا کہ زیاد میرا بیٹا ہے۔

اس استلحاق کے بعد "زیاد بن ابیہ" کہہ کر تذکرہ کرنا کسی طرح بھی مناسب نہیں۔ جب کہ سیدہ عائشہؓ نے خود اپنے ہاتھوں سے زیاد کے نام

خط لکھا اور اس میں یوں مخاطب کیا "من عائشہ ام المومنین الی زیاد بن ابی سفیان" (34)

زیاد بن ابیہ یا زیاد بن سمیہ اس وقت مخاطب کیا جاتا تھا جب کہ یہ استلحاق نہ تھا۔

دوسری عبارت میں قاضی صاحب حجر بن عدی کے بارے میں لکھتے ہیں "وہو اول من قتل صبیرا فی الاسلام" (35)

ترجمہ : وہ پہلے شخص ہیں جنہیں اسلام کے لیے (باحالت اسلام میں) باندھ کر قتل کیا گیا۔

حجر بن عدی کے بارے اس طرح اولیت اور شان بیان کرنا بھی تاریخی حقائق کے منافی ہے۔ حجر بن عدی قاتلین عثمان کے ہتھے چڑھ کر بغاوت و فساد میں شریک ہو گئے تھے چنانچہ طبری کی روایت ہے کہ ۱۴ ھ میں سیدنا مغیرہ بن شعبہؓ کوفہ کے گورنر مقرر ہوئے وہ اپنے خطبوں میں سیدنا عثمانؓ کے لیے دعائے رحمت کرتے اور قاتلان عثمانؓ پر لعنت کرتے اس کے جواب میں حجر بن عدی کہتے ہیں۔

"بل ایاکم فذم اللہ ولعن"

(بلکہ تم پر اللہ کی لعنت ہو)

چنانچہ انہوں نے جب شر و فساد کی انتہا کر دی اور سیدنا عدی بن حاتمؓ سیدنا جریر بن عبداللہ الجلی اور سیدنا خالد بن عروطہ ازدی جیسے صحابہ کی نصیحتوں اور خیر خواہی کو نہ مانا اور بالفعل سرکاری فوج پر حملہ کیا تو ان کو بارہ ساتھیوں سمیت گرفتار کیا ستر افراد کی گواہیاں تحریر میں لائی گئیں جنہوں نے ان کی بغاوت اور سرکشی کے بیانات دیے گواہی دینے والوں میں سیدنا عمر و بن حریتؓ ، سیدنا وائل بن حجرؓ ، سیدنا کثیر بن شہابؓ ، سیدنا عامر بن مسعودؓ ، سیدنا محرز بن حارثہؓ اور عبید اللہ بن مسلم الحرمی جیسے اصحاب رسول شامل تھے جنہوں نے گواہی دی کہ حجر بن عدی باغی ہے بیعت توڑنے کی دعوت دیتا ہے لوگوں کو امیر المومنین کے خلاف جنگ پر اکساتا ہے اس لیے ان کو شام، معاویہؓ کے پاس بھیج دیا گیا چنانچہ انہیں جرم شر و فساد میں قتل کیا گیا۔

جرم بغاوت و سرکشی میں قتل کیے جانے والے ایسے فرد کو جو سیدنا عثمانؓ کو "اول من جار فی الحکم" (حکومت میں ظلم و جور کرنے والا پہلا شخص) کہے تعریفی انداز میں یہ کہنا کہ اول من قتل صبیرا فی الاسلام کسی طرح بھی درست نہیں۔ (36)

**العقد الثمین کے بارے میں اہل علم کی آراء**

اس کتاب کو اہل علم کے حلقوں میں بہت مقبولیت حاصل ہوئی اساتذہ و محققین نے اس تاریخی دستاویز کو بہت سراہا قاضی صاحب کے متعلق تحریر فرماتے ہیں۔

"قد من الله عليه يقول حسن الاوساط العلميه، و تلقى اعجابا و تقدير امن قبل الباحثين المحققين" (37)

اللہ تعالیٰ نے اس کتاب پر احسان فرمایا اور اسے مراکز علمیہ میں حسن قابلیت کا شرف بخشا۔ اے خوشگوار حیرت و پسندیدگی اور قدر و منزلت کے ساتھ اہل علم و تحقیق کی جانب سے خوش آمدید کہا گیا۔

معروف عرب صحافی عبدالقدوس الانصاری المدنی مدیر مجلہ "المنہل" العقد الثمین پر تبصرہ کرتے ہوئے لکھتے ہیں:

"من اهم كتيبه، واورع مصنفانة، وقد وفق فيه شكلاً و موضوعاً واسعاً و مسعى"-(38)

یہ ان کی کتب میں سے اہم ترین کتاب ہے اور ان کی تصنیفات میں سے سب سے دل کش ہے اور انہوں نے اس میں ایک اہم اور وسیع موضوع پر گراں قدر مواد فراہم کیا اور بہت جدوجہد سے کام لیا ہے۔"

علامہ محمد حسن بن سید علوی المکی المالکی تحریر کرتے ہیں۔  
یا کاتب العقد الثمین تحیة  
من مخلص فرح لعقدک

ظامی

اے عقد الثمین لکھنے والے تجھے سلام  
طرف سے جو مسرور ہے

تیرے "عقد" پر

اظہرت تاریخنا مجید احافلا  
بالفخر والعز القديم  
السامی

تو نے ہماری شرف و عزت سے بھرپور  
شان اور سر بلندی کے ساتھ تاریخ کو ظاہر کر دیا

ازخت لا سلاف کیف اتوالی  
ہدی التفاع لدعوة  
الاسلام

تو نے اسلاف کے آنے کی تاریخ بیان کر دی  
اسلام کے لیے کیسے اس خطے میں آئے۔

### حوالہ جات و حواشی

- 1- قاضی اطہر مبارکپوری، کاروان حیات، ص 91، بیت العلم، کراچی 2005ء
- 2- ایضاً، ص 20
- 3- ایضاً، 22
- 4- ایضاً، ص 28-29

- 5- ایضاً، ص 28-29
- 6- آخری ایام کے احوال قاضی اطہر مبارک پوری کے بیٹے قاضی سلمان مبشر مبارک پوری کے بذریعہ ٹیلیفون بیان کردہ ہیں۔ (مقالہ نگار)
- 7- قاضی اطہر مبارکپوری، العقد الثمین فی فتوح الهند و من ورد فیہا من الصحابة والتابعین، ص ۱، دار الانصار، قاہرہ، مصر، س-ن
- 8- ایضاً، ص 3
- 9- ایضاً، 3
- 10- ایضاً، ص 3
- 11- ایضاً، ص 3
- 12- ایضاً، ص 4
- 13- ایضاً، ص 6،7
- 14- ایضاً، ص 5
- 15- ایضاً، ص 68
- 16- ایضاً، ص 170
- 17- ایضاً، ص 180
- 18- ایضاً، ص 202
- 19- ایضاً، ص 11
- 20- ایضاً، ص 35
- 21- ایضاً، ص 86
- 22- ایضاً، ص 11
- 23- ایضاً، ص 20
- 24- ایضاً، ص 29
- 25- ایضاً، ص 112
- 26- ایضاً، ص 120
- 27- ایضاً، ص 49 تا 42
- 28- ایضاً، ص 42
- 29- ایضاً، ص 48
- 30- ایضاً، 48
- 31- ایضاً، ص 162
- 32- ایضاً، ص 58
- 33- عسقلانی، احمد بن علی بن الحجر، الاصابة فی تميز الصحابه، تحقیق علی محمد الجاری، ج 2، ص 64، دار لجلبل، بیروت، 1992ء
- 34- محمد ابن سعد، طبقات الکبری، ج 7، ص 100، دارضادر، بیروت، 1968ء
- 35- العقد الثمین، ص 58
- 36- محمد بن جریر الطبری، تاریخ الامم والملوک (المعروف تاریخ طبری) ج 3، ص 225 تا 230، دارالکتب العلمیہ بیروت طبع اول 1407ھ

علميات --- جنورى 2017ء العقد الثمين فى فتوح الهند ومن وردفيها من الصحابة  
والتابعين ..) 240

---

37- العقد الثمين، ص 3

38- ايضاً، ص 5